

වාණිජ ධාරා

වාණිජ විෂයය ගැලු සිසු අත්වැල

(අධ්‍යාපන කාර්යාලය - බලන්ගොඩ)

Business Studies

නිපුණතාව

නිපුණතාව 15.0 : ව්‍යාපාර සාර්ථකත්වය සඳහා මූල්‍ය කළමනාකරණය යොදා ගන්නා ආකාරය විමසයි.

මූල්‍ය කළමනාකරණය

අනුගාසකත්වය : සුනිල් රාජපක්ෂ මහතා

සහකාර අධ්‍යාපන අධ්‍යක්ෂ වාණිජ

සම්පත් දායකත්වය : පී.බී. ආරියදාස

ර/රත්මලවිහි මහ විද්‍යාලය

වාණිජ විෂයන් සඳහා ඉගෙනුම් ආධාරක ගොනු සකසීමේ ව්‍යාපෘතිය

නිපුණතා මට්ටම 15.1 : ව්‍යාපාරයක මූල්‍ය කළමනාකරණයේ කාර්යභාරය විමසයි.

කාලච්ඡේද : 05 යි.

ඉගෙනුම් පල :

- මූල්‍ය කළමනාකරණය හඳුන්වයි.
- මූල්‍ය කළමනාකරණයේ අරමුණු පැහැදිලි කරයි.
- මූල්‍ය කළමනාකරණයේ අරමුණු ඉටු කර ගැනීමට ගනු ලබන මූල්‍ය තීරණ විග්‍රහ කරයි.
- මූල්‍ය සැලසුම්කරණයේ හා පාලනයේ අවශ්‍යතාව මතු කර දක්වයි.
- මූල්‍ය සැලසුම්කරණය හා පාලනය සඳහා යොදා ගන්නා උපකරණ ලෙස අයවැයකරණය හා මුදල් ප්‍රවාහ ප්‍රකාශය පිළිබඳ ව පැහැදිලි කරයි.

මූල්‍ය කළමනාකරණය යනු

ව්‍යාපාරයකට අවශ්‍ය අරමුදල් යෝග්‍ය මාර්ගවලින් සපයා ගැනීම හා එම මුදල් ඵලදායී ලෙස ව්‍යාපාර කටයුතු වල ආයෝජන කරමින් අයිතිකරුවන්ගේ ධනය උපරිම කිරීමේ සිය” කළමනාකරණ කටයුතු මෙතමන් හඳුන්වයි .

මූල්‍ය කළමනාකරණයේ අරමුණු

මූලික අරමුණු :

ව්‍යාපාර අයිතිකරුවන්ගේ ව්‍යාපාර හා සබැඳි ධනය උපරිම කිරීම

අනෙකුත් අරමුණු :

ව්‍යාපාර ලාභය උපරිම කිරීම.

දිගු කාලීන මූල්‍ය ස්ථාවරත්වය තහවුරු කිරීම.

ද්‍රවශීලතාව ප්‍රශස්ත මට්ටමක පවත්වා ගැනීම.

ව්‍යාපාර ඉපැයුම් උපරිම කිරීම.

මූල්‍ය කළමනාකරණයේ ප්‍රධාන කාර්යයන්

- අවශ්‍ය අරමුදල් පිළිබඳ සැලසුම් කිරීම
- අවශ්‍යතා අනුව අරමුදල් සම්පාදනය කිරීම
- අරමුදල් සඵල දායක ලෙස භාවිතා කිරීම

මූල්‍ය තීරණ

- මූල්‍ය තීරණ වර්ණ දෙකකි

1 . ආයෝජන තීරණ

2 . මූල්‍යන තීරණ

ආයෝජන තීරණ


ජංගම වත්කම් හා ස්ථාවර වත්කම් වල අරමුදල් යෙදවීම සම්බන්ධ තීරණ ආයෝජන තීරණය එනම් සම්පාදනය කරගත් අරමුදල් ව්‍යාපාරය විවිධ අවශ්‍යතා අතර යොදවන්නේ කෙසේද යන්න තීරණය කිරීම ආයෝජන තීරණ වලදී ප්‍රතිඵලයයි



මූල්‍යන තීරණ

ජංගම ස්ථාවර වත්කම් වල ආයෝජන කිරීම සඳහා අවශ්‍ය මුදල් අරමුදල් සපයා ගන්නේ කෙසේදැයි පිළිබඳ තීරණ මූල්‍ය තීරණයි , එනම් අවශ්‍ය මූල්‍ය සම්පාදනය කර ගන්නේ කෙසේද යන්නයි





ආයෝජන තීරණ හා මූල්‍ය තීරණ අතර වෙනස

- සරලවල
 - සල්ලි හොයන්නේ කොහොමද කියලා හිතන එක මූල්‍ය තීරණ වේ
 - හොයාගත්ත සල්ලි වලින් මොනවාද ගන්නේ කියලා තීරණ කරන එන ආයෝජන තීරණ වේ



ව්‍යාපාරය අරමුදල් ජංගම හා ස්ථාවර වත්කම්වල ආයෝජන කිරීමේ දී සලකා බලන කරුණු

- ආයෝජන තීරණ
- ආයෝජන අවදානම
- ආයෝජන ප්‍රතිපත්ති
- ආයෝජන පිරිවැය
- ද්‍රවශීලතාවය
- නීතිමය තත්වය
- පාරිසරික තත්වය
- මෙහෙයුම් ක්‍රියාකාරිත්වය
- අවිනිශ්චිතතා

මූල්‍ය සැලසුම්කරණය හා මූල්‍ය පාලන උපකරණ



- මූල්‍ය කළමනාකරණ තීරණ අනුව අරමුදල් සම්පාදනයට ගන්නා ආකාරය හා ඒවා ආයෝජනව කරන ආකාරය හඳුනා ගත් පසු යෝග්‍ය පරිදි අරමුදල් සපයා ගෙන ඒවා සඵලදායී මාර්ගවල ආයෝජන කළ යුතුය
- මූල්‍යාන තීරණ හා ආයෝජන තීරණ ප්‍රශස්ත ලෙස සිදුවුවහොත් මූල්‍ය කළමනාකරණයේ ප්‍රධාන අරමුණ වූ අයිතිකරුවන්ගේ ධනයඋපරිම කිරීම මනාව ඉටුවේ මේ සඳහා මූල්‍ය සැලසුම්කරණය හා පාලනය අත්‍යවශ්‍ය වේ
- මූල්‍ය සැලසුම්කරණය හා පාලන උපකරණ ලෙස අයවැයකරණය හා මුදල් ප්‍රවාහ ප්‍රකාශ යොදා ගනී

අයවැයකරණයේ මූලික උපකරණ දෙකකි

1 . මුදල් අයවැය ලේඛන

2 . ප්‍රාග්ධන අයවැයකරණය

- මුදල් අයවැය ලේඛණ
- නිශ්චිත අනාගත කාල ඡේදයක මුදල් ලැබීම හා මුදල ගෙවීම ඇතුලත් කොට සකස් කරනු ලබන ලේඛනයයි

මුදල් අයවැය ලේඛනයේ දැකිය හැකි අපේක්ෂිත මුදල් ලැබීම හා මුදල් ගෙවීම් මාර්ග

මුදල් ලැබීමේ මාර්ග	මුදල් ගෙවීමේ මාර්ග
අත්පිට චිකුණුම්	තොග මිලට ගැනීම
ජංගම නොවන වත්කම් විකිණීම	වැටුප් හා වේතනා ගෙවීම
ණය ගැතියන්ගෙන් ගැනීම	පොලී ගෙවීම
බැංකු ණය	ජංගම නොවන වත්කම් මිලදී ගැනීම

මුදල් අයවැය ලේඛනයක් පිළියෙල කර ගැනීමේ ප්‍රයෝජන

- අනාගතයේදී මුදල් උපතතාවයක් වේ නම් එය කල් තියා දැන ගත හැකි වීම .
- අනාගතයේදී මුදල් උපතතාවයක් වේ නම් එය කල් තියා දැනගෙන ඊට මුහුණ දීමට සූදානම් වීමට හැකි වීම .
- සත්‍ය මුදල් ක්‍රියාකාරිත්වය හා සැසඳීම මගින් මුදල් පිළිබඳ සැලසුම්කරණය හා පාලනය පහසු වීම.
- ව්‍යාපාරික ණය ලබා ගැනීමේදී ව්‍යාපාර අනාගත මූල්‍ය තත්වය තහවුරු කරගැනීමට ඉවහල් වීම .



ප්‍රාග්ධන ඇයවැයකරණය .

අනාගතයේදී ප්‍රතිලාභ ඉපැයීමේ අරමුණින් ව්‍යාපාර ආයතන සතුව පවතින වර්තමාන අරමුදල් වඩා සඵලදායී ලෙස දිගු කාලීන වත්කම් හෝ දිගු කාලීන ව්‍යාපෘතිවල ආයෝජනය කිරීම සැලසුම් කිරීම ප්‍රාග්ධන ඇයවැයකරණයයි

නිදසුන් - නව යන්ත්‍රයක් මිලදී ගැනීම

ව්‍යාපාර කටයුතු වල වර්ධනය සඳහා නව ගොඩනැගිල්ලක් ඉදි කිරීම

ප්‍රචාරණ වැඩ සැලැස්මක සඳහා වැය කරන දිගු කාලීන වියදම්

මූල්‍ය ප්‍රකාශ වර්ග

- මුදල් ලබාගන්නා ආකාරය , මුදල් ගෙවන ආකාරය , මුදල් ලැබෙන ආකාරය වියදම් කරන ආකාරය පිළිබඳ බලා ගැනීමට ව්‍යාපාරයේ මූල්‍ය ප්‍රකාශ ඉවහල් වෙනවා

- ලාභාලාභ හෙවත් ආදායම් ප්‍රකාශය

- ශේෂ පත්‍රය

- මුදල් ප්‍රවාහ ප්‍රකාශ

මූල්‍ය ප්‍රකාශ ප්‍රධාන වශයෙන් වැදගත් වෙන්නේ ඇයි?

- ❖ ව්‍යාපාරයක පවතින ආදායම් වියදම් ගැන අවධානයකට ලක් නොවූනොත් අලාභයකට ලක් වීමේ සම්භාවිතාව වැඩියි.
- ❖ වියදම් පාලනයක් සිදුනොවේ.
- ❖ ව්‍යාපාරය පමණකට වඩා ණය ගන්නවද ව්‍යාපාරයේ බංකොලොත් වූවොත් තමන්ට තිබෙන වත්කම් හා ප්‍රාග්ධනයෙන් ණය ප්‍රමාණයෙන් ගෙවා ගන්න බැරි වෙයිද ?
- ❖ බැංකු ණය දීමට තිබෙන අපහසුව ආයෝජයන් සෙවීමේ අපහසුව ව්‍යාපාරය විකිණීමේදී සිදුවන දුෂ්කරතා හා අවප්‍රමාණය වීමි.
- ❖ අනාගත මූල්‍ය තීරණ
- ❖ බැංකු ණය

මුදල් ප්‍රවාහ ප්‍රකාශ

- යම් කාලපරිච්ඡේදයක් තුළ අයතනයේ සත්‍ය හෝ අපේක්ෂිත මුදල් ගලා ඒම සිදුවන ආකාරය මුදල් ගලා යෑම සිදුවන ආකාරය පිළිබඳ විශ්ලේශනය කර දැක්වෙන ප්‍රකාශ මුදල් ප්‍රවාහ ප්‍රකාශයයි
- මුදල් ප්‍රවාහ ප්‍රකාශයක් පසුගිය කාලසීමාවක් සඳහා හෝ අනාගත කාලසීමාවක් සඳහා හෝ පිළියෙල කළ හැකිය
- ව්‍යාපාරයක මුදල් ප්‍රවාහය නැතහොත් මුදල් ගලා ඒම සහ මුදල් ගලා යාම සිදුවූ ආකාරය එම ව්‍යාපාරයේ සාර්ථකත්වයට හෝ අසාර්ථකත්වයට බලපායි එම නිසා මුදල් ප්‍රවාහය පාලනය කිරීම සඳහා මුදල් ප්‍රවාහ ප්‍රකාශය ආයතනයකට වැදගත් වේ

මූල්‍ය තත්ව ප්‍රකාශය

- යම් නිශ්චිත කාලපරිච්ඡේදයක් අවසානයේ ව්‍යාපාරයක වත්කම් වගකීම් හා හිමිකම් තත්වය පිළිබඳ පහදාදෙන ප්‍රකාශයයි මෙය ව්‍යාපාරයට අයිති සම්පත් මා ව්‍යාපාරයට අයිති නොවන බාහිර පාර්ශවයන්ට අයිති සම්පත් පිළිබඳ කියාදෙන සාරාංශ ගත ලේඛනයයි

— මූලික ගිණුම්කරණ සූත්‍රය

$$\text{ප්‍රාග්ධන} + \text{වගකීම්} = \text{වත්කම්}$$

ආදායම් ප්‍රකාශය

- යම් නිශ්චිත කාලපරිච්ඡේදයක ව්‍යාපාරයක් තුළ සිදුවෙන ආදායම් වියදම් සැසඳීමෙන් ව්‍යාපාරයේ ලාභ/ අලාභ තත්වය පිළිබඳ පහදා දෙන ප්‍රකාශයයි මෙය ව්‍යාපාරයේ ප්‍රගතිය පිළිබඳ නිරූපනය කියාදෙන මූලික වාර්තාවයි

නිපුණතා මට්ටම 15.2 : ව්‍යාපාරයක අරමුදල් අවශ්‍යතා සපුරා ගැනීම සඳහා ඇති විකල්ප අරමුදල් සම්පාදන මාර්ග අගයයි.

කාලච්ඡේද : 05 යි.

ඉගෙනුම් පල :

- ව්‍යාපාරයක අරමුදල් අවශ්‍යතා ලැයිස්තු ගත කරයි.
- ව්‍යාපාරයක අරමුදල් අවශ්‍යතා වර්ග කරයි.
- අරමුදල් සම්පාදන මාර්ග විවිධ පදනම් ඔස්සේ වර්ගීකරණය කරයි.
- විකල්ප අරමුදල් සම්පාදන මාර්ගවල වාසි හා සීමා පැහැදිලි කරයි.
- විවිධ මූල්‍ය සම්පාදන මාර්ග සඳහා නිදසුන් දක්වයි.
- අරමුදල් අවශ්‍යතා සපුරා ගැනීමේ දී සැලකිලිමත් විය යුතු කරුණු ලැයිස්තු ගත කරයි.
- දෙන ලද ව්‍යාපාර ආයතනයකට සුදුසු අරමුදල් සම්පාදන මාර්ග යෝජනා කරයි.

ව්‍යාපාරයක අරමුදල් අවශ්‍යතා විවිධ වේ

මූලිකවම වර්ග දෙකකි

1.කාරක ප්‍රාග්ධන අවශ්‍යතා කෙටි කාලීන මූල්‍ය අවශ්‍යතා

2.ස්ථාවර ප්‍රාග්ධන අවශ්‍යතා දිගු කාලීන මූල්‍ය අවශ්‍යතා

අනෙකුත්

- දළ කාරක ප්‍රාග්ධන අවශ්‍යතා
- ශුද්ධ කාරක ප්‍රාග්ධන අවශ්‍යතා

කාරක ප්‍රාග්ධන අවශ්‍යතා / කාලීන මූල්‍ය අවශ්‍යතා

- ව්‍යාපාරයක ඒදිනෙදා කටයුතු පවත්වා ගෙන යාම සඳහා අවශ්‍යවන අරමුදල් කාරක ප්‍රාග්ධන අවශ්‍යතා වේ
 - තොග මිලට ගැනීම
 - වැටුප් හා බිල් ගෙවීම
 - ණය හිමියන්ට ගෙවීම
 - විදුලි ගාස්තුල දුරකථන ගාස්තු ගෙවීම

සක්‍රීය ව්‍යාපාරයක වැදගත්ම මූල්‍ය අවශ්‍යතාව මෙය වේ

ස්ථාවර ප්‍රාග්ධන අවශ්‍යතා/දිගු කාලීන මූල්‍ය අවශ්‍යතා

- ව්‍යාපාරය ආරම්භ කිරීමේදී මෙන්ම ව්‍යාපාර කටයුතු පවත්වාගෙන යාමේදී මූලිකවම අවශ්‍යවන ජංගම නොවන වත්කම් අත්පත් කර ගැනීමට අවශ්‍ය වන අරමුදල් මින් අදහස් කෙරේ
 - ඉඩම් ගොඩනැගිලි මිලදී ගැනීම
 - රථ වාහන මිලදී ගැනීම
 - යන්ත්‍ර උපකරණ මිලදී ගැනීම
 - කාර්යාලීය උපකරණ මිලදී ගැනීම

දළ කාරක ප්‍රාග්ධන

- ව්‍යාපාරයක ජංගම වත්කම් වල එකතුව දළ කාරක ප්‍රාග්ධනය වේ. ඒ සඳහා,
 - තොගය, වෙළඳ ලැබිය යුතු දෑ මුදල් හා මුදල් සමාන දෑ අයත් වේ

ශුද්ධ කාරක ප්‍රාග්ධන

ව්‍යාපාරයක ජංගම වත්කම් වලින් ජංගම වගකීම් අඩු කළ විට ලැබෙන අගය නැතහොත් ජංගම වත්කම් හා ජංගම වගකීම් අතර වෙනස මෙයයි

$$\text{ජංගම වත්කම්} - \text{ජංගම වගකීම්} = \text{ශුද්ධ කාරක ප්‍රාග්ධන}$$

කාරක ප්‍රාග්ධනය කෙරෙහි බලපාන සාධක

- ව්‍යාපාරයේ ස්භාවය හා ප්‍රමාණය
- ඉල්ලුම් තත්වය හා ස්භාවය
- ණය ලබා ගැනීමේ දී ඇති ඉඩකඩ
- ණය ප්‍රතිපත්තිය
- විකුණුම් වල වර්ධනය
- සැපයුම්කරුවන්ගේ කොන්දේසි
- මිල මට්ටමට වෙනස් වීම

ප්‍රමාණවත් කාරක ප්‍රාග්ධනයක් නොමැති වුවහොත් ඇතිවිය හැකි ගැටලු

- ව්‍යාපාර කටයුතු ඇණ හිටීම.
- සැලසුම් ක්‍රියාත්මක කළ නොහැකි වීම.
- ජංගම වගකීම් පියවීම.
- හදිසි කෙටි කාලීන මූල්‍ය සපයා ගැනීම සිදු වීම. හේතුවෙන් අනවශ්‍ය අධික පිරිවැයක් දැරීමට සිදුවීම.
- ගනුදෙනුකරුවන් අහිමි වීම හා කීර්ති නාමයට හානි සිදු වීම.


ව්‍යාපාර ආයතනයකට කාරක ප්‍රාග්ධනය වැඩිකර ගැනීම සඳහා ගත හැකි ක්‍රියාමාර්ග

- ✓ අත්පිට විකුණුම් වැඩි කිරීම
- ✓ තොග මට්ටම තබා ගැනීමේ කාල සීමාව අඩු කිරීම
- ✓ බැංකු අයිරා පහසුකම් ලබා ගැනීම
- ✓ ලැබිය යුතු මුදල් ඉක්මණින් ලබා ගැනීම
- ✓ ණය සාධාරණය (ව්‍යාපාරයකට ලැබිය යුතු ණය විකුණා මුදල් ලබා ගැනීම සාධාරණයයි)


අරමුදල් සම්පාදන මාර්ග විවිධ නිර්ණායක

- 1 . මූලාශ්‍ර අනුව
- 2 . සපයා ගන්නා ආකාරය අනුව
3. කාලය පදනම් කරගෙන


ලබා ගන්නා මූලාශ්‍ර අනුව



සපයා ගන්නා ආකාරය අනුව



කාලය පදනම් කරගෙන



විකල්ප මූල්‍ය සම්පාදන මාර්ගවල සාපේක්ෂ වාසි හා සීමා කිහිපයක් පහත දැක්වේ

අභ්‍යන්තර මූල්‍ය සම්පාදන මාර්ගවල වාසි

- ✓ පිරිවැය අඩු වීම
- ✓ ලබා ගැනීමේ පහසුව
- ✓ ආපසු ගෙවීමේ අවශ්‍යතාවයක් නොමැති වීම
- ✓ ව්‍යාපාරයේ වගකීම් වැඩි නොවීම

අභ්‍යන්තර මූල්‍ය සම්පාදන මාර්ගවල සීමා

- විශාල අරමුදල් ප්‍රමාණයක් සපයා ගැනීමට නොහැකි වීම
- කාරක ප්‍රාග්ධන ගැටලු මතු වීම

බාහිර මූල්‍ය සම්පාදන මාර්ගවල වාසි

- විශාල අරමුදල් ප්‍රමාණයක් සපයා ගත හැකි වීම.
- ව්‍යාපාරයේ හිමිකාරිත්වය පුළුල් කර ගත හැකි වීම .

නිදසුන් : සාමාන්‍ය කොටස් නිකුත් කිරීම

බාහිර මූල්‍ය සම්පාදන මාර්ගවල අවාසි

- ❑ සපයා ගැනීමේ පිරිවැය වැඩි වීම
- ❑ අරමුදල් සපයා ගැනීම පහසු නොවීම
- ❑ ඇප සුරකුම් අවශ්‍ය වීම

නිදසුන් : බැංකු ණය

- ❑ ව්‍යාපාරයේ වගකීම් වැඩි වීම.

සෘජු මූල්‍ය සම්පාදන මාර්ගවල වාසි

- ❖ __අමතර පිරිවැයක් දැරීමට සිදු නොවීම
- ❖ කොන්දේසි වලට යටත් වීමට සිදු නොවීම
- ❖ කවර හෝ විටෙක සපයා ගත හැකි වීම

සෘජු මූල්‍ය සම්පාදන මාර්ගවල සීමා

- ලාභාංශ හා පොලි ගෙවීමට සිදු වීම

වක්‍ර මූල්‍ය සම්පාදන මාර්ගවල වාසි

- කළමනාකරණයට බලපෑමක් සිදු නොවීම
- හිමිකාරිත්වයට බලපෑමක් සිදු නොවීම.
- ගෙවා නිදහස් කර ගැනීමට ඇති හැකියාව

වක්‍ර මූල්‍ය

- නීතිරීති වලට හා කොන්දේසි වලට යටත් වීමට සිදු වීම
- ලිපි ලේඛන සකස් කිරීමට කාලයක් හා පිරිවැයක් දැරීමට සිදු වීම

කෙටි කාලීන මූල්‍ය සම්පාදන මාර්ගවල වාසි

- ✓ දිගුකාලීන බැඳීම් නොමැති වීම
- ✓ ඉක්මණින් ලබා ගත හැකි වීම
- ✓ කළමනාකරණයට සිදුවන බලපෑම අඩු වීම

කෙටි කාලීන මූල්‍ය සම්පාදන මාර්ගවල සීමා

- කාරක ප්‍රාග්ධන ගැටලු මතු වීම
- ආපසු ගෙවීමේ කාලය අඩු වීම.

දිගු කාලීන මූල්‍ය සම්පාදන මාර්ගවල වාසි.

- ✓ ක්ෂණික පියවීම අවශ්‍ය නොවීම.
- ✓ වාරික වශයෙන් පියවිය හැකි වීම.

දිගු කාලීන මූල්‍ය සම්පාදන මාර්ගවල සීමා

- ලාභාංශ ගෙවීමට සිදුවීම.
- ඇප සුරකුම් අවශ්‍ය වීම
- ගෙවීම යුතු පොලී ප්‍රමාණය අධික වීම.

විකල්ප මූල්‍ය සම්පාදන මාර්ගවල වාසි හා සීමා සාපේක්ෂව සසඳා බලා වඩාත් යෝග්‍ය මූල්‍ය සම්පාදන මාර්ගයක් හෝ මාර්ග තෝරා ගත හැකිය

මූල්‍ය අවශ්‍යතා සපුරා ගැනීමේදී සැලකිලිමත් වියයුතු කරුණු

- අවශ්‍ය මුදල් ප්‍රමාණය
- අරමුදල් අවශ්‍ය වන කාලය
- තැබිය යුතු ඇප සුරකුම් පත්
- අරමුදල් සපයා ගැනීමට හා ඒවා නඩත්තු කිරීමට දැරිය යුතු පිරිවැය

නිදසුන් : ව්‍යාපෘති වාර්තා සැකසීමේ ගාස්තු

➤ වත්කම් සුරැකුම් ලෙස බැඳීමට යන වියදම්

නීතිඥ ගාස්තු

පොලී

➤ ව්‍යාපාරයේ ප්‍රාග්ධන ව්‍යුහයට වන බලපෑම

➤ ව්‍යාපාරයේ කළමනාකාරිත්වයට සිදුවන බලපෑම

➤ අවදානම

ආයෝජනය හා ආයෝජන තීරණ යනු


ව්‍යාපාරයක් සතු අරමුදල් ව්‍යාපාරය තුළ හෝ පිටත වත්කම් වල හෝ යෙදවීම ආයෝජනය වන අතර ඒ සඳහා ගන්නා තීරණ ආයෝජන තීරණ ලෙස හඳුන්වයි

ආයෝජන තීරණ වර්ග 2 කි

1 කෙටි කාලීන ආයෝජන තීරණ

2 දිගු කාලීන ආයෝජන තීරණ

ජංගම වත්කම් වල අරමුදල් යෙදවීම කෙටිකාලීන ආයෝජන තීරණ ලෙසත් ස්ථාවර වල අරමුදල් යෙදවීම දිගු කාලීන ආයෝජන තීරණ ලෙසත් නම් වේ



කෙටි කාලීන ආයෝජන තීරණ
(කාරක ප්‍රාග්ධන තීරණ)

නිදසුන්:

- මුදල්
- වෙළඳ ණයගැතියෝ
- තොග
- කෙටි කාලීන ආයෝජන
- සුරැකුම්පත්

දිගු කාලීන ආයෝජන තීරණ
(ප්‍රාග්ධන ආයෝජන තීරණ)

නිදසුන් :

- ව්‍යාපාරය ස්ථානගත කිරීම
- ව්‍යාපාරය නවීණීකරණය හා පුළුල් කිරීම
- ව්‍යාපාර විවිධාංගීකරණය කිරීම
- ස්ථාවර වත්කම් / දිගුකාලීන සුරැකුම්පත්

ව්‍යාපාර සර්ථකත්වයට අයෝජන තීරණ වල වැදගත්කම

- 1 ව්‍යාපාරයේ සම්පත් වලින් උපරිම ප්‍රයෝජන ගැනීම
- 2 විකල්ප අයෝජන අවස්ථා හඳුනාගත හැකි වීම
- 3 වැඩි ප්‍රතිලාභ සහිත අයෝජන තෝරා ගත හැකි වීම

ආයතනයක් අරමුදල් අයෝජනය කිරීමේදී සලකා බලන කරුණු

- 1 අයෝජනයේ ප්‍රතිලාභ
- 2 අයෝජනයේ අවදානම
- 3 දුශිලතාව
- 4 පරිසර සාධක
- 5 අවිනිශ්චිතතා
- 6 ආයතනයේ ප්‍රතිපත්ති
- 7 අයෝජනයේ පිරිවැය
- 8 නීතිමය තත්ව
- 9 මෙහෙයුම් ක්‍රියාකාරීත්වයට වන බලපෑම

නිපුණතා මට්ටම 15.4 : මූල්‍ය අනුපාත යොදා ගනිමින් ව්‍යාපාරයක මූල්‍ය තත්ත්වය විශ්ලේෂණය කරයි.

කාලච්ඡේද : 06 යි.

ඉගෙනුම් පල :

- මූල්‍ය විශ්ලේෂණය සඳහා මූල්‍ය ප්‍රකාශ ආධාර වන ආකාරය පැහැදිලි කරයි.
- මූල්‍ය කළමනාකරුට වැදගත් වන මූල්‍ය ප්‍රකාශ පැහැදිලි කරයි.
- මූල්‍ය විශ්ලේෂණය සඳහා යොදා ගන්නා ප්‍රධාන ක්‍රමයක් වන අනුපාත විශ්ලේෂණය පැහැදිලි කරයි.
- දෙන ලද දත්ත ඇසුරෙන් මූල්‍ය අනුපාත ගණනය කරයි.
- නිවැරදි මූල්‍ය තීරණ ගැනීමට මූල්‍ය අනුපාත විශ්ලේෂණය යොදා ගනියි.

මූල්‍ය අනුපාත වර්ග

මූල්‍ය ප්‍රකාශ විශ්ලේෂණය

මූල්‍ය කළමනාකරණයේදී අවශ්‍ය වන තොරතුරු ආයතනයේ මූල්‍ය ප්‍රකාශ මගින් ලබා ගත හැක (ආදායම් ප්‍රකාශය , ශේෂ පත්‍රය , මුදල් ප්‍රවාහ ප්‍රකාශය)

- එම ප්‍රකාශ කිසියම් ක්‍රමවත් ආකාරයකට අධ්‍යනය කිරීම මූල්‍ය ප්‍රකාශ විශ්ලේෂණය ලෙස හැඳින්වේ . මූල්‍ය ප්‍රකාශ විශ්ලේෂණය සඳහා යොදා ගනු ලබන ප්‍රධාන ක්‍රමවේදය වනුයේ මූල්‍ය අනුපාත විශ්ලේෂණයයි

මූල්‍ය අනුපාත ගණනය කිරීමේ ගිණුම්කරණය ප්‍රකාශ විශ්ලේෂණය කිරීමේ ශිල්ප ක්‍රමය අනුපාත විශ්ලේෂණයයි

මේ තොරතුරු මගින් මූල්‍ය ශක්තීන් දුර්වලතා අනාගතයේදී ඇති විය හැකි අවස්ථා හා තර්ජන පිළිබඳව අභ්‍යන්තර විශ්ලේෂණයක් මෙන්ම පුරෝකථනයක්ද සිදු කළ හැක

ව්‍යාපාර ආයතනයක මූල්‍ය තත්වය පෙන්වුම් කරන ප්‍රධාන සාධක කීපයක් ඇත

- ව්‍යාපාරයේ ලාභදායීත්වය
- ව්‍යාපාරයේ මූල්‍ය තෝලනය
- ව්‍යාපාරයේ ද්‍රවශීලතාවය
- ව්‍යාපාර ගනුදෙනු කරන මූල්‍ය වෙළඳපොළ තත්වය
- ව්‍යාපාරයේ මෙහෙයුම් කටයුතුවල කාර්යක්ෂමතාවය

මූල්‍ය අනුපාත හා ඒවායේ ප්‍රයෝජන

ව්‍යාපාරයේ ක්‍රියාකාරිත්වය, සම්බන්ධතාවය පිළිබිඹු කරන දර්ශකයකි, ව්‍යාපාරයක ක්‍රියාකාරිත්වය හා මූල්‍ය තත්වය අනුව ශුද්ධ විශ්ලේෂණයක් මගින් ව්‍යාපාර තීරණ හා මෙහෙය වීම සිදු කිරීමට ඉවහල් වේ . එනම්,

ප්‍රයෝජන

- ✓ ව්‍යාපාරයේ ලාභාදායීත්වය, ද්‍රවශීලීත්වය හා ප්‍රාග්ධන තෝලනය පිළිබඳ අවබෝධයක් ලබා ගැනීම
- ✓ තරඟකාරී ආයතන සමඟ සසඳා බලා ව්‍යාපාරයෙහි තත්වය හඳුනා ගැනීම

මූල්‍ය අනුපාත වර්ග

1 ද්‍රව ශීලතා අනුපාතය

1.1 ජංගම අනුපාතය

$$\text{ජංගම අනුපාතය} = \text{ජංගම වත්කම්} / \text{ජංගම වගකීම්}$$

-ජංගම වත්කම් හා වගකීම් අතර සම්බන්ධතාවය මෙන්ම වගකීම් වලට මුහුණ දීමට ජංගම වත්කම් වල ඇති හැකියාව පෙන්නුම් කරන්නෙකි

1.2 ක්ෂණික අනුපාතය

$$\text{ද්‍රව ශීල වත්කම්} \quad \text{ජංගම වත්කම්} - (\text{බඩු තොගය} + \text{කලින් ගෙවූ වියදම්})$$

$$\text{ජංගම වගකීම්}$$

ජංගම වගකීම් ද්‍රවශීල වත්කම් අතර ඇති සම්බන්ධතාවය පෙන්නුම් කරන අතර ජංගම වගකීම් වලට මුහුණ දීමට ඇති ක්ෂණික හැකියාව හෙවත් ද්‍රවශීල වත්කම් වල හැකියාව පෙන්නුම් කරන්නෙකි

2. ලාභදායීත්වය අනුපාත

2.1 දළ ලාභ අනුපාත

ව්‍යාපාරයේ විකුණුම් වලට අනුව දළ ලාභය ප්‍රතිශතයක් ලෙස පෙන්වනු ලබන අනුපාතයයි

$$\text{දළ ලාභ අනුපාතය} = \frac{\text{දළ ලාභය}}{\text{විකුණුම්}} \times 100$$

විකුණුම්

2.2 ශුද්ධ ලාභ අනුපාතය (බදු පෙර ලාභය)

ව්‍යාපාරයේ විකුණුම් වලට අනුව ශුද්ධ ලාභය ප්‍රතිශතයක් ලෙස පෙන්වනු ලබන අනුපාතයයි

$$\text{ශුද්ධ ලාභ අනුපාතය} = \frac{\text{ශුද්ධ ලාභය}}{\text{විකුණුම්}} \times 100$$

විකුණුම්

2.3 ආයෝජන මත ප්‍රතිලාභ අනුපාතය (Return on investment)

මෙය මුළු ආයෝජන අනුපාතිකය ව්‍යාපාරය ඉපයුම් ප්‍රමාණයට කොතෙක් ද යන්න පෙන්වනු ලබන අනුපාතිකයයි එමෙන්ම මෙහිදී ඒ තමා ආයෝජනය කළ මුදල කොපමණ කාලසීමාවක ලැබෙයිද යන්න ආයෝජකයාට වටහා ගත හැක

$$\text{ආයෝජන මත ප්‍රතිලාභ අනුපාතය} = \frac{\text{බදු පසු ශුද්ධ ලාභය} + \text{පොලිය}}{\text{මුළු වත්කම් (යෙදූ ප්‍රාග්ධනය)}} \times 100$$

මුළු වත්කම් (යෙදූ ප්‍රාග්ධනය)

2.4 හිමිකම් මත ප්‍රතිලාභ අනුපාතිකය: සැල්මරබ් දබු මසඑහ සාමාන්‍ය කොටස් හිමියන් විසින් සපයන ලද ප්‍රාග්ධන සඳහා උපයන ප්‍රතිලාභ ප්‍රතිශතයක් ලෙසට පෙන්වනු ලබන අනුපාතිකයයි

හිමිකම් මත ප්‍රතිලාභ අනුපාතිකය = බදු පසු ශුද්ධ ලාභය¹ වරණීය ලාභාංශ * 100

හිමිකම් ප්‍රාග්ධනය

ව්‍යාපාරය කොතරම් කාර්යක්ෂමව ක්‍රියාකරනවාද යන්න මෙන්ම ව්‍යාපාරයේ ලාභය ක්ෂේත්‍රය හා සංසන්දනය කරන විට දුර්වලද හඳුනාගත හැකි ව්‍යාපාර ක්‍රියාකාරිත්වය ගැටලු හෝ ශක්තිමත් භාවය පෙන්නුම් කරන අනුපාතයයි

3. ක්‍රියාකාරී අනුපාත / මෙහෙයුම් කාර්යක්ෂමතා අනුපාතය

ව්‍යාපාරය කොතරම් කාර්යක්ෂමව ක්‍රියා කරනවාද යන්න මෙන්ම ව්‍යාපාරයේ ලාභය ක්ෂේත්‍රය හා සංසන්දනය කරන විට දුර්වලද හඳුනාගත හැකි ව්‍යාපාරය ක්‍රියාකාරිත්වය ගැටලු හෝ ශක්තිමත්භාවය පෙන්නුම් කරන අනුපාතයයි.

3.1 තොග පිරිවැටුම් අනුපාතය

යම් කාලපරිච්ඡේදයක දී ව්‍යාපාරයෙන් තොගය විකුණුම් බවට පත්වන ක්‍රියාවලිය තොග පිරිවැටුම් අනුපාතයයි

තොග පිරිවැටුම් අනුපාතයයි = විකුණුම් පිරිවැය

සාමාන්‍ය තොගය (ආරම්භක තොගය, අවසාන තොගය / 2)

3.2 ණය ගැති පිරිවැටුම් අනුපාතය

යම් කාලපරිච්ඡේදයක දී ව්‍යාපාරයෙන් ණය ගැතියන් මුදල් බවට පත් කිරීමේ ශීඝ්‍රතාවය එනම් ව්‍යාපාරය කොතරම් විදිහට කාර්යක්ෂමව ණයගැතියන්ගෙන් මුදල් එකතු කරන්නේදැයි පෙන්නුම් කරන අනුපාතයයි

ණය ගැති පිරිවැටුම් අනුපාතය = ණයට විකුණුම්

සාමාන්‍ය ණයගැතියෝ (ආරම්භක ණය ගැ. + අවසාන ණය ගැ. / 2)

3.3 ණයහිමි පිරිවැටුම් අනුපාතය

යම් කාලපරිච්ඡේදයක දී ව්‍යාපාරයෙන් ණයහිමියන් නිරවුල් කිරීමේ ශීඝ්‍රතාවය එනම් ව්‍යාපාරය කොතරම් විදිහට කාර්යක්ෂමව ණයහිමියන් මුදල් නිරවුල් කරන්නේදැයි පෙන්වුම් කරන අනුපාතයයි

ණයහිමි පිරිවැටුම් අනුපාතය = ණයට ගැණුම්

සාමාන්‍ය ණයහිමියෝ (ආරම්භක ණය හිට + අවසාන ණය හි. /

2)

3.4 සාමාන්‍ය ණය එකතු කිරීමේ කාලය

- ව්‍යාපාරයේ ණයගැතියන්ගෙන් ණය එකතු කර ගැනීමේ සාමාන්‍ය කාලය මෙමගින් පෙන්වුම් කරයි

සාමාන්‍ය ණය එකතු කිරීමේ කාලය = සාමාන්‍ය ණයගැතියෝ

වාර්ෂික ණයට විකුණුම් / 365

සාමාන්‍ය ණය එකතු කිරීමේ කාලය = දින 365

ණයගැති පිරිවැටුම් අනුපාතය

3.5 සාමාන්‍ය ණයහිමියන්ට මුදල් ගෙවීමේ කාලය

ව්‍යාපාරයේ ණයහිමියන්ට මුදල් ගෙවීමේ සාමාන්‍ය කාලය මෙමගින් පෙන්වුම් කරයි

සාමාන්‍ය ණයහිමි මුදල් ගෙවීමේ කාලය = සාමාන්‍ය ණයහිමියෝ

වාර්ෂික ණයට ගැණුම් / 365

සාමාන්‍ය ණයහිමි මුදල් ගෙවීමේ කාලය = දින 365

ණයහිමි පිරිවැටුම් අනුපාතය

3.6 මුදල් මෙහෙයුම් ක්‍රියාවලියේ දින ගණන

(Cash operation cycle)

- මෙහිදී අදහස් වෙන්නේ ව්‍යාපාර ක්‍රියාවලිය තුළින් මුදල් ව්‍යාපාරයට ගලා එන කාලසීමාව

තොග විකුණුම් බවට පත්වීමේ කාල සීමාව

සාමාන්‍ය ණය එකතු කිරීමේ කාලය

(සාමාන්‍ය ණයහිමි මුදල් ගෙවීමේ කාලය)

මුදල් මෙහෙයුම් ක්‍රියාවලියේ දින ගණන

තොග විකුණුම් බවට පත්වීමේ කාල සීමාව = සාමාන්‍ය තොග මට්ටම

වාර්ෂික ණය විකුණුම් / 365

3.7 මුළු වත්කම් පිරිවැටුම් අනුපාතය

ව්‍යාපාරය මුළු වත්කම් හා විකුණුම් අතර ඇති සම්බන්ධතාව පෙන්නුම් කරන අනුපාතය හෙවත් වත්කම් වලින් විකුණුම් ගණනය කිරීමේ ඇති හැකියාව කාර්යක්ෂමතාවය පෙන්නුම් කරන අනුපාතයයි

මුළු වත්කම් පිරිවැටුම් අනුපාතය = විකුණුම්
මුළු වත්කම්

3.8 ණය අනුපාතය

ණය අනුපාතය යනු ව්‍යාපාර ආයතනය මුළු ප්‍රාග්ධනය කොපමණ ප්‍රමාණයක් ණය ප්‍රාග්ධනය සමන්විත වේද යන්න පෙන්නුම් කරන්නෙකි

ණය අනුපාතය = ස්ථාවර පොලියක් ගෙවන ප්‍රාග්ධනය * 100

මුළු ප්‍රාග්ධනය

ස්ථාවර පොලියක් ගෙවන ප්‍රාග්ධන = දිගු කාලීන ණය

මුළු ප්‍රාග්ධනය = කොටස් ප්‍රාග්ධනය/ දිගු කාලීන ණය

මෙහිදී අගය 50%ට වඩා වැඩිවන විට අධිතෝලන තත්වයක් ලෙසද 50%වඩා අඩුවන විට අව තෝලන තත්වයක් බවට පෙන්වා දිය හැකිය

3.9 ණය හිමිකාරිත්ව අනුපාතය / ණය ස්කන්ධ අනුපාතය (Debt / Equity / Ratio)

-හිමිකම් ප්‍රාග්ධනය ණය ප්‍රාග්ධනයක් (ස්ථිර පොලියක් ගෙවන ප්‍රාග්ධනය) අතර සම්බන්ධතාවයක් පෙන්නුම් කරන අනුපාතය ණය හිමිකාරිත්ව අනුපාතයි

ණය හිමිකාරිත්ව අනුපාතය = ස්ථිර පොලියක් ගෙවන ප්‍රාග්ධනය * 100

හිමිකම් ප්‍රාග්ධනය

ණය හිමිකාරිත්ව අනුපාතයේ හි අගය 1 ට වඩා අඩුනම් අවතෝලන තත්වයක් ලෙසට හැඳින්විය හැකිය.

අධි තෝලන හා අව තෝලන තත්වය

අධි තෝලන තත්වය (High Gearing Scenario)

- මූල්‍ය අර්බුදයකදී අධි තෝලනයක් තිබීම ඉතා භයානක දෙයකි ව්‍යාපාරයේ පැවැත්ම මෙන්ම නීතිමය තත්ව රාශියකට මුහුණ දීමට සිදුවේ අධි තෝලනය හෙවත් ණය ප්‍රාග්ධනය හිමිකම් ප්‍රාග්ධනයට වඩා වැඩි වීම වාසි හා අවාසි තත්වයකට මුහුණ දීමට සිදු වේ

- ඉහල ලාභදායී ව්‍යාපාර පැවති නම් අ අධි තෝලන ප්‍රාග්ධන ව්‍යුහය පැවතීම
වාසිදායකය නමුත් අලාභ තත්වයකදී ඉතා අවාසිදායකය පැවැත්මට සම්පූර්ණයෙන්ම
බලපානු ඇත

අව තෝලන තත්වය (Low Gearing Scenario)

අයිතිකරුවන්ගේ ප්‍රාග්ධනයට වඩා ණය ප්‍රාග්ධනය අඩු තත්වයක්
මෙහිදී පෙනෙන අතර අධි තෝලන තත්වයකදී සිදුවන වාසි අවාසි කණපිට හැර වේ

3.10 පොලී ආවරණ අනුපාතය / පොලී ඉපයීමේ වාර අනුපාතය

(Investment covering ratio) ව්‍යාපාර ඉපයීම් වලින් පොලී කී වාරයක් ගෙවිය හැකිද
යන්න පෙන්වනු ලබන අනුපාතය මින් අදහස් කෙරේ මෙය ලාභදායීත්ව අනුපාත යටතේ
ගැණුනත් මෙය ව්‍යාපාර ණය ගැනීමේ ක්‍රියාවලියේදී ණය ගෙවීමේ හැකියාව තීරණය
වෙන අනුපාතයක්

පොලී ආවරණ අනුපාතය = $\frac{\text{පොලී හා බදු පෙර ලාභය}}{\text{පොලිය}} * 100$

පොලිය

මූල්‍ය ආයතන


- ශ්‍රී ලංකාවේ මූල්‍ය පද්ධතිය යනු

ආර්ථිකයක මූල්‍ය තීරණ ක්‍රියාත්මක කිරීමේ නිරත ව සිටින මූල්‍ය
වෙළඳපොළ මූල්‍ය ආයතන මූල්‍ය උපකරණ මූල්‍ය යටිතල පහසුකම් මධ්‍යම
බැංකුව ආදියෙන් සමන්විත පද්ධතිය මූල්‍ය පද්ධතිය වේ

-මූල්‍ය පද්ධතිය තුළ සිදුවන ප්‍රධාන හ වැදගත් කාර්ය වන්නේ මූල්‍ය
අතරමැදිකරණයයි

-අරමුදල් අතිරික්තයක් ඇති ඒකක හා අරමුදල් හිඟයක් ඇතිඒකක සම්බන්ධ කෙරෙන යාන්ත්‍රණය ක්‍රියාත්මක කරනු ලබන්නේ මූල්‍ය අතරමැදිකරණය මගිනි

මූල්‍ය පද්ධතියේ සංයුතිය



රටක මූල්‍ය වෙළඳපොළෙහි ක්‍රියාත්මක වන බැංකු නොවන සියලුම ආයතන මූල්‍ය ආයතන වේ

ශ්‍රී ලංකාවේ මධ්‍යම බැංකුව ශ්‍රී ලංකා මහ බැංකුව වේ

ශ්‍රී ලංකා මහ බැංකුව මූල්‍යායතන පහත පරිදි වර්ග කර ඇත

01. බැංකු අංශය

ශ්‍රී ලංකා මහ බැංකුව

බලපතිලාභ වාණිජ බැංකු

බලපතිලාභ විශේෂිත බැංකු

02. තැන්පතු භාර ගන්නා අනෙකුත් මූල්‍ය ආයතන

බලපත්‍රලාභී මුදල් සමාගම්

සමූපකාර ග්‍රාමීය බැංකු

සකසුරුවම් හා ණය දෙන සමූපකාර සමිති

03. අනෙකුත් විශේෂිත මූල්‍යායතන

විශේෂිත කල්බදු මූල්‍යකරය සමාගම්

ප්‍රාථමික අලෙවිකරුවෝ

කොටස් තැරැවිකාර සමාගම්

වෙළෙඳපොළ අතරමැදියෝ

ව්‍යවසායක ප්‍රාග්ධන සමාගම්

ණය ශ්‍රේණිගත කිරීමේ ආයතන

04. ගිවිසුම්ගත ඉතිරිකිරීමේ ආයතන

රක්ෂණ සමාගම්

සේවක අර්ථසාධක අරමුදල

රාජ්‍ය සේවක අර්ථසාධක අරමුදල

අනුමත පෞද්ගලික අර්ථසාධක අරමුදල

• ශ්‍රී ලංකාවේ මූල්‍ය වෙළඳපොළ තුළ ක්‍රියාත්මක වන මූල්‍ය උපකරණ ලෙස

භාණ්ඩාගාර බිල්පත්
භාණ්ඩාගාර බැඳුකර
සාමාන්‍ය කොටස්
වරණීය කොටස්
වාණිජ පත්‍රිකා
තැන්පතු සහතික
සංගමික ණයකර

රටක මූල්‍ය ක්‍රමයේ සංවිධිත ක්‍රියාකාරීත්වය හා ස්ථායීතාව

නිදසුන් :

1. තත්කාලීන දළ පියවීම් (RIGS)
(Real time gross settlement system)
2. ඡායාගත පිළිබිඹු චෙක්පත් නිෂ්කාශන පද්ධතිය (CTS)
(Image cheque clearing)
3. නිර්ලේඛන සුරුකුළුපත් පියවීමේ පද්ධතිය (SSSS)
(Script less securities settlement system)
4. ජගත් අන්තර් බැංකු සන්නිවේදන සංගමය (SWIFT)
(Society for world wide interbank financial telecommunication)

මූල්‍ය වෙළඳපොළ යනු?

අරමුදල් සපයන්නන් හා අරමුදල් ඉල්ලුම් කරන්නන් සම්බන්ධ කිරීම සඳහා පවත්නා ස්ථානයක් හෝ අවකාශයක් හෝ මූල්‍ය වෙළඳපොළක් ලෙස හැඳින්වේ. මූල්‍ය වෙළඳ පොළෙහි මූල්‍ය වත්කම් මිලදී ගැනීම හා විකිණීම සිදු කරයි.

මූල්‍ය වෙළඳපොළෙහි සංයුතිය

1 අන්තර් බැංකු ඒකමණ ණය වෙළඳපොළ

2 දේශීය විදේශීය විනිමය වෙළඳපොළ

3 රජයේ සුරැකුම්පත් වෙළඳපොළ

- භාණ්ඩාගාර බිල්පත් වෙළඳපොළ

- භාණ්ඩාගාර බැඳුම්කර වෙළඳපොළ

4 සාංගමික ණය සුරැකුම්පත් වෙළඳපොළ

- වාණිජ පත්‍රිකා වෙළඳපොළ

- සාංගමික බැඳුම්කර වෙළඳපොළ


- කොටස් වෙළඳපොළ

මූල්‍ය උපකරණ කල්පිතයේ කාලය පදනම් කරගෙන මූල්‍ය වෙළඳපොළ. පහත පරිදි වර්ග කළ හැකිය

1 මුදල් වෙළඳපොළ

2 ප්‍රාග්ධන වෙළඳපොළ

මූල්‍ය වෙළඳපොළ



- කෙටි කාලීන මූල්‍ය උපකරණ මිලදී ගැනීම හා විකිණීමට අදාළ වෙළඳපොළ මුදල් වෙළඳපොළ ලෙස හැඳින්වේ

- මුදල් වෙළඳපොළ පහත පරිදි උප පොළවලින් සමන්විතය.

1 අන්තර් බැංකු ඒක්ෂණ ණය පොළිය

වාණිජ බැංකු අතර කෙටි කාලීන ණය ඉල්ලුම් සහ ණය සැපයුම් සිදුවන වෙළඳපොළයි ද්‍රව ශීලතා හිඟයෙන් පෙළෙන බැංකු සිය ද්‍රවශීලතා අවශ්‍යතා සපුරා ගැනීම සඳහා අතිරික්ත ද්‍රවශීලතාවයක් සහිත වාණිජ බැංකු වලින් දින හතකින් හෝ ඊට අඩු කාලයකින් හෝ පියවීමට යටත්ව මුදල් ණයට ගැනීම ඒක්ෂණ ණය ගනුදෙනු ලෙස හැඳින්වෙන අතර එම ගනුදෙනු සිදුවන වෙළඳපොළ අන්තර් බැංකු ඒක්ෂණ ණය වෙළඳපොළ ලෙස හැඳින්වේ ශ්‍රී ලංකා මහ බැංකුවේ ඇති එම බැංකු සතු සංචිත ගිණුම් හරහා මෙම ගනුදෙනු සිදු කරයි

2 දේශීය විදේශීය විනිමය වෙළඳපොළ

රටෙහි විදේශ විනිමය යොදා ගෙන කෙටි කාලීන ණය ගැනීම හා කෙටි කාලීන ණය සැපයීම සිදුවන වෙළඳපොළයි නැතහොත් වාණිජ බැංකුවල විදේශ ව්‍යාවහාර මුදල් ගනුදෙනු වලට අදාළව සිදුකෙරෙන කටයුතු මෙතමන් හැඳින්වේ අපනයනකරුවන් ලබා ගන්නා විදේශ මුදල් වාණිජ බැංකුවලට විකුණා ශ්‍රී ලංකා රුපියල් ලබා දී විදේශ මුදල් මිලදී ගැනීම ණයවර ලිපි නිකුත් කිරීම විදේශ බැංකු අණකර නිකුත් කිරීම ආදී ගනුදෙනු මෙහිදී සිදු වේ

• භාණ්ඩාගාර බිල්පත් වෙළඳපොළ

රජයට අවශ්‍ය කෙටි කාලීන ණය දේශීය මුදලින් ලබා ගැනීම සඳහා ශ්‍රී ලංකා මහ බැංකුව විසින් නිකුත් කරනු ලබන මූල්‍ය උපකරණය භාණ්ඩාගාර බිල්පත් මූල්‍ය උපකරණය හා භාණ්ඩාගාර බිල්පත් ලෙස හඳුන්වයි මෙම භාණ්ඩාගාර බිල්පත් විකිණීම හා මිලදී ගැනීම සිදුවන වෙළඳපොළ භාණ්ඩාගාර බිල්පත් වෙළඳපොළ යි

●භාණ්ඩාගාර බිල්පත් ප්‍රාථමික වෙළඳපොළ

ශ්‍රී ලංකා මහ බැංකුව ප්‍රාථමික අලෙවිකරුවන්ට භාණ්ඩාගාර බිල්පත් අලෙවි කිරීම භාණ්ඩාගාර බිල්පත් ප්‍රාථමික වෙළඳපොළයි

●භාණ්ඩාගාර බිල්පත් ද්විතියික වෙළඳපොළ

ප්‍රාථමික වෙළඳපොළක් මිලට ගත් භාණ්ඩාගාර බිල්පත් කල් පිරෙන තෙක් තබා නොගෙන භාණ්ඩාගාර බිල්පත් විකිණීම හා මිලදී ගැනීම සිදුවන වෙළඳපොළයි

● වාණිජ පත්‍රිකා වෙළඳපොළ

සමාගම් තම කෙටිකාලීන ද්‍රවශීලතා අවශ්‍යතා සපුරා ගැනීම සඳහා නිකුත් කරනු ලබන පත්‍රිකා විශේෂය වාණිජ පත්‍රිකා ලෙස හඳුන්වයි වාණිජ පත්‍රිකා විකිණීම හා මිලදී ගැනීම සිදුවන වෙළඳපොළ වාණිජ පත්‍රිකා වෙළඳපොළ ලෙස හඳුන්වයි

ප්‍රාග්ධන වෙළඳපොළ

-වර්ෂයකට වඩා වැඩි කාලයකදී කල් පිරෙන මූල්‍ය උපකරණ ගනුදෙනු සිදුවන වෙළඳපොළ මේ නමින් හඳුන්වයි එනම් දිගු කාලීන අරමුදල් අවශ්‍යතා ඇති පාර්ශ්ව හා දිගුකාලීන අරමුදල් අතිරික්තතා ඇති පාර්ශ්ව අතර ගනුදෙනු සිදුවන වෙළඳපොළ ප්‍රාග්ධන වෙළඳපොළ නම් වේ

භාණ්ඩාගාර බැඳුම්කර වෙළඳපොළ

-රජයට අවශ්‍ය මධ්‍යම හා දිගුකාලීන ණය දේශීය මුදලින් ලබා ගැනීම සඳහා රජය වෙනුවෙන් ශ්‍රී ලංකා මහ බැංකුව නිකුත් කරන නිර්ලේඛන සුරැකුම්පත් විශේෂය භාණ්ඩාගාර බැඳුම්කර ලෙස හැඳින්වේ මේවා හුවමාරු වෙන වෙළඳපොළ භාණ්ඩාගාර බැඳුම්කර වෙළඳපොළ නම් වේ සුරක්ෂිත මූල්‍ය උපකරණයක් වන මෙය රුපියල් දස දහස් ගුණිතයන්ගෙන් යුක්තව මිලදී ගත හැකිය වසර දෙකේ සිට තිහක් තෙක් කල් පිරෙන සීමාවන්ගෙන් යුක්තව නිකුත් කරයි

• සාංගමික බැඳුම්කර වෙළඳපොළ

රාජ්‍ය සංස්ථා හා සීමිත පොදු සමාගම් විසින් මධ්‍ය හා දිගුකාලීන අරමුදල් සපයා ගැනීම සඳහා නිකුත් කරන බැඳුම්කර (ණයකර) අලෙවි කිරීම සම්බන්ධ කටයුතු සිදු කෙරෙන වෙළඳපොළ මෙය වේ සාංගමික බැඳුම්කර කොළඹ කොටස් හුවමාරුවේ ලැයිස්තු ගත කර කොටස් වෙළඳපොළේ හුවමාරු කිරීමටද හැකියාව ඇත

• කොටස් වෙළඳපොළ

ලැයිස්තුගත සමාගම් විසින් නිකුත් කරන කොටස් හා ණයකර ආදී සුරැකුම්පත් මිලදී ගැනීම හා විකිණීම සිදුකරන වෙළඳපොළ කොටස් වෙළඳපොළ වේ

කොළඹ කොටස් හුවමාරුව

- ලැයිස්තුගත සමාගම්වල කොටස් මිලදී ගැනීම හා විකිණීම පරිපාලනය කරන ආයතනය කොළඹ කොටස් හුවමාරුවය ලෙස හැඳින්වේ
- කොළඹ කොටස් හුවමාරුව ඇපයෙන් සීමිත සමාගමකි.
- එහි පූර්ණ සමාජිකයන් ලෙස තැරැවිකාර සමාගම් ක්‍රියාත්මක වේ මෙම තැරැවිකාර සමාගම් කොළඹ කොටස් හුවමාරුවේ අතරමැදියන් ලෙස කටයුතු කරයි කොළඹ කොටස් හුවමාරුවේ කාර්ය විධිමත් කිරීම හා අධීක්ෂණය කිරීම ශ්‍රී ලංකා සුරකුම්පත් හා විනිමය කොමිෂන් සභාව විසින් සිදු කරනු ලැබේ

කොළඹ කොටස් හුවමාරුව ශ්‍රී ලංකා ආර්ථිකයට වැදගත් වීමට හේතු කීපයක් පහත දැක්වේ

- පුද්ගලයන් හා ආයතන ආයෝජන සඳහා දිරිගැන්වීම.
- සමාගම් වලට විශාල ප්‍රාග්ධනයක් රැස්කර ගත හැකිය
- සමාගම් වල කොටස් සඳහා ද්විතීයික වෙළඳපොළක් ඇතිවීම
- විදේශ ආයෝජකයන් රටට අද්දවාගත හැකි වීම
- රජයේ සුරකුම්පත් අලෙවි කිරීමෙන් රජයට අවශ්‍ය අරමුදල් ලබා ගත හැකිවීම
- සමාගම් වල කොටස් වලට වටිනාකමක් නිර්මාණ වීම
- සමාගම් වල කීර්ති නාමය හා ප්‍රතිරූපය ඉහළ යාම.

ප්‍රාථමික වෙළඳපොළ

- කොටස් නිකුත් කරන සමාගමකින් ආයෝජකයින් විසින් සෘජුවම කොටස් මිලට ගැනීම ප්‍රාථමික වෙළඳපොළය

ද්විතීයික වෙළඳපොළ

- කොළඹ කොටස් වෙළඳපොළෙන් ආයෝජකයන් කොටස් මිලට ගැනීම ද්විතීයික වෙළඳපොළයි

සීමිත පොදු සමාගමකට කොළඹ කොටස් හුවමාරුවේ ලියාපදිංචි විය හැකි ආකාර තුනකි. එනම්,

1 මූලික ප්‍රසිද්ධ නිකුතුවක මගින් සමාගමක් පළමු වරට කොටස් නිකුත් කිරීමක් මගින් මහජනයාට දායක වීමට ඇරඹූ කල කොටස් වෙළඳපොළේ ලැයිස්තු ගත කිරීම

2. විකුණුම් අර්පණයක් මගින් දැනටමත් කොටස් නිකුත් කර ඇති සමාගමක් මහජනතාව සතුව ඇති කොටස් වෙළඳපොළෙන් විකිණීමට ඉදිරිපත් කිරීම සඳහා ලැයිස්තුගත කිරීම

3. හඳුන්වා දීමක් මගින් මහජනතාවට කොටස් නිකුත් කිරීමක් නොකරන හඳුන්වාදෙන අවස්ථාවේදීම කොළඹ කොටස් හුවමාරුව හරහා ම කොටස් නිකුත් කිරීම

කොළඹ කොටස් වෙළඳපොළේ සමාගම් ලැයිස්තුගත කිරීමේ දී සියලුම සමාගම් පුවරු දෙකක් යටතේ ලැයිස්තුගත කිරීම

1. ප්‍රධාන පුවරුව

2. දිරිසවි පුවරුව

ප්‍රධාන පුවරුව

- විශාල ප්‍රකාශිත ප්‍රාග්ධනයක් සහිත සමාගම් සඳහා වෙන්වූ පුවරුවයි

ප්‍රධාන පුවරුවේ සාමාන්‍ය කොටස් ලැයිස්තු ගත වීම සඳහා සපුරාලිය යුතු අවශ්‍යතා

° සමාගම් ප්‍රකාශිත ප්‍රාග්ධනය රුපියල් මිලියන 500ට නොඅඩු වීම

° ලැයිස්තුගත වීමට ඉල්ලුම් කරන දිනට පෙර අවම වශයෙන් අඛණ්ඩව වසර 3ක් බදු පෙර ශුද්ධ ලාභ ලබා ගැනීම

° ව්‍යාපාරයේ පවතින ශුද්ධ වත්කම් ලැයිස්තු ගත කිරීමට ඉල්ලුම් කළ දිනයේ සිට ආසන්න වර්ෂ දෙකක විගණනය කරන ලද මූල්‍ය වාර්තා මගින් තහවුරු වීම නිකුත් කර ඇති කොටස් ප්‍රමාණයෙන් අවම වශයෙන් 25% ක් මහජනතාව සතුව වීම

- දිරිසව් පුවරුව

- සීමිත ප්‍රකාශිත ප්‍රාග්ධනයක් සහිත ව ආරම්භ වූ සමාගම් ලැයිස්තුගත කිරීමට වෙන්වූ පුවරුව දිරිසව් පුවරුවයි

දිරිසව් පුවරුවේ ලැයිස්තුගත වීම සඳහා සපුරාලිය යුතු අවශ්‍යතා කිහිපයකි

-ප්‍රකාශිත ප්‍රාග්ධනය රුපියල් කෝටි 10ට නොඅඩු විය යුතුය

-නිකුත් කර ඇති කොටස් ප්‍රමාණයෙන් අවම වශයෙන් 10 මහජනයා සතු වීම

-ව්‍යාපාරයේ පවතින ශුද්ධ වත්කම් ලැයිස්තුගත කිරීමට ඉල්ලුම් කළ දිනට වසරක විගණනය කරන ලද මූල්‍ය වාර්තා මගින් තහවුරු විය යුතුය

-සමාගමේ ක්‍රියාකාරී කාලසීමාව අවම වශයෙන් වසරක් වීම

- වොච් ලිස්ට් පුවරුව

— කොටස් වෙළඳපොළෙහි ලැයිස්තුගත කිරීමේ කොන්දේසි කඩ කරන හෝ නොපිළිපදින සමාගම් ඇතුළත් කරන පුවරුව වේ මෙය පෙර කඩ කළ පුවරුව ලෙස හඳුන්වා ඇත

- කොළඹ කොටස් හුවමාරුවේ හි ගනුදෙනු වන සුරැකුම්පත් කිහිපයක් පහත දැක්වේ

- ✓ සාමාන්‍ය කොටස්
- ✓ වරණීය කොටස්
- ✓ කොටස් බලපත්‍ර
- ✓ සාංගමික ණයපත්
- ✓ රජයේ සුරැකුම්පත්

- සාමාන්‍ය කොටස්

-සාමාන්‍ය කොටස් මිලදී ගන්නා ආයෝජකයෝ එම සමාගමේ අයිතිකරුවෝ වෙති මෙම කොටස් මිලදී ගන්නා ආයෝජකයන්ට සමාගම ලබන ලාභය යම් ප්‍රතිශතයක් හිමි වන නමුත් හිමිවන ලාභාංශ ස්ථිර නොවේ එම නිසා අවදානම වැඩිය වාර්ෂික මහ සභා රැස්වීම්වලට සහභාගි වීමට අයිතිය හිමිවේ පාලන බලතල හිමි වේ සාමාන්‍ය කොටස් වර්ග 2 කි

1 ඡන්ද බලය සහිත සාමාන්‍ය කොටස්

2 ඡන්ද බලය රහිත සාමාන්‍ය කොටස්

- ඡන්ද බලය රහිත සාමාන්‍ය කොටස් හිමියන්ට ඡන්ද බලය හිමි නොවුවත් සාමාන්‍ය කොටස් වලට හිමි අනෙකුත් සියලු වරප්‍රසාද ලැබේ

- වරණීය කොටස්

-නිශ්චිත ලාභ ප්‍රතිශතයක් හිමි සමාගම විසුරුවා හරින අවස්ථාවකදී ප්‍රාග්ධනය ආපසු ගෙවන විටදී ප්‍රමුක්තත්වයක් හිමිවන කොටස් වරණීය කොටස් වේ මෙම කොටස් හිමියන්ට සමාගමේ අයිතිය හිමි නොවේ අවදානම අඩුය පාලන බලතල හිමි නොවේ

- කොටස් බලපත්‍ර

-අනාගතයේදී නිශ්චිත මිලකට සමාගමක කොටස් මිලට ගැනීමේ අයිතිය ලබා දෙමින් වර්තමානයේ සමාගම විසින් නිකුත් කරන ලියවිල්ල කොටස් බලපත්‍රයයි කෙසේ වුවද කොටස් ආයෝජකයෙක් ආයෝජකයකු ලෙස ප්‍රාග්ධන ලාභ හැර අනෙකුත් ප්‍රතිලාභ ලැබීමට නම් කොටස් බලපත්‍රය කොටස් බවට පත්වන තුරු ලග තබා ගත යුතුය

- සාංගමික ණයකර

-සමාගමක ණය ප්‍රාග්ධනය ලබා ගැනීම සඳහා සමාගමක් විසින් නිකුත් කරනු ලබන සුරැකුම්පත් විශේෂයකි ලැයිස්තුගත සමාගම් විසින් නිකුත් කරන ලැයිස්තු ගත ණයකර කොටස් වෙළඳපොළේ හුවමාරු කල හැකිය ණය කර ආයෝජකයන්ට නිශ්චිත පොළී ප්‍රතිශතයක් හිමි වේ

• රජයේ සුරක්ෂිතත්

- රජය විසින් නිකුත් කරන භාණ්ඩාගාර බිල්පත් හා භාණ්ඩාගාර බැඳුම්කර මින් අදහස් වේ අවදානම ඉතා අවම ආයෝජන ලෙස මේවා සැලකේ භාණ්ඩාගාර බිල්පත් හා භාණ්ඩාගාර බැඳුම්කරසඳහා වන පොළී අනුපාත ස්ථාවර නොවන අතර රජය කලින් කලට විවිධ පොළී අනුපාතයන් යටතේ මේවා නිකුත් කරනු දැකිය හැකිය

කොටස් වෙළඳපොළේ හුවමාරු වන සුරක්ෂිතත් වල ආයෝජනයෙන් ලැබෙන සෘජු හා වක්‍ර ප්‍රතිලාභ පහත දැක්වේ

සෘජු ප්‍රතිලාභ

□ලාභාංශ

සමාගමක් තම ව්‍යාපාර කටයුතු පවත්වා ගෙන යාමෙන් උපයන ශුද්ධ ලාභයෙන් සමාගමේ කොටස් හිමියන්ට බෙදාහරින ප්‍රමාණයෙන් ලාභාංශ වේ සමාගම් සාමාන්‍ය ලාභාංශ මූල්‍යම ආකාරයෙන් හෝ කොටස් ආකාරයෙන් හෝ ප්‍රකාශයට පත් කරයි ලාභාංශ මූල්‍යමය ආකාරයෙන් පත් කිරීමේදී කොටසකට මුදල්මය අගයක් ලෙස ප්‍රකාශ කෙරේ එනම් කොටසකට නිශ්චිත මුදල් ප්‍රමාණයක් ලෙස ප්‍රකාශයට පත් කෙරේ

නිදසුන් : කොටසකට රු 2050 ආදී වශයෙන්

□පොළී

ලැයිස්තුගත සමාගම් විසින් නිකුත් කරනු ලබන සාංගමික ණයකර මිලදී ගන්නා ආයෝජකයන්ට සමාගම විසින් වාර්ෂිකව පාලියක් ගෙවනු ලබයි ණයකර සඳහා ගෙවනු ලබන්නේ නිශ්චිත පොළියක් වන අතර එය ණයකර නිකුත් කිරීමේ දීම ප්‍රකාශ කරනු ලබයි

□සංචිත ප්‍රාග්ධනීකරණය

සමාගම සතුව පවතින සංචිත කොටස් ප්‍රාග්ධනය බවට පත් කිරීම මෙහිදී සිදුවේ මේ මගින් කොටස් හිමියන්ට අනුපාතයකට නව කොටස් ලැබීමක් සිදුවේ සංචිත ප්‍රාග්ධනීකරණය දී සමාගමෙහි ප්‍රකාශ කළ ප්‍රාග්ධනය වැඩිවීමක් සිදුවේ මෙම සංචිත ප්‍රාග්ධනීකරණ ක්‍රියාවලිය සඳහා කොටස් වෙළඳපොළෙහි පූර්ණ අනුමැතිය ලබා ගත යුතුය

• හිමිකම් නිකුත්ව

හිමිකම් නිකුත්වක් යනු සමාගමේ දැනට සිටින සාමාන්‍ය කොටස් හිමියන්ට කිසියම් අනුපාතයකට අනුව කොටස් නැවත ලබා දීමයි. හිමිකම් නිකුත්වකදී වෙළඳපොළේ මිලට වඩා අඩු මිලකට කොටස් ලබා ගැනීමේදී අවස්ථාව ආයෝජකයාට ලැබේ මෙසේ අඩු මිලකට කොටස් හිමිකර ගැනීමට හා එම හිමිකම් වැඩි මිලකට විකුණා ලාභ අත්කර ගැනීමට හෝ ආයෝජකයාට අවස්ථාව ලැබීම හිමිකම් නිකුත්වක ප්‍රතිලාභයයි.

• ප්‍රාග්ධන ලාභ

කිසියම් ආයෝජකයෙකු ගැනුම් මිලකට කොටස් විකුණුවේ නම් එමඟින් ඔහු ලබන්නේ ප්‍රාග්ධන ලාභයයි. නිදසුනක් ලෙස කොටස් රු 30ට මිලදී ගත් පුද්ගලයෙකු කොටසක් රු 50කට විකුණන ලද්දේ නම් ඔහුට කොටසකින් රු 20ක ප්‍රාග්ධන ලාභයක් හිමි වේ. කොටස් වෙළඳපොළ තුළ ගනුදෙනු කරන ආයෝජකයන්ට ලැබිය හැකි ආකර්ෂණීය ප්‍රතිලාභය මෙම ප්‍රාග්ධන ලාභයයි.

• වකු ප්‍රතිලාභ

- සමාගමක සාමාන්‍ය කොටස් හිමියන්ට ඡන්ද බලය හිමි වීම හා අධ්‍යක්ෂකවරයෙකු ලෙස පත් විය හැකිය.
- රජයේ සුරැකුම්පත්වල මිලදී ගත් පුද්ගලයන්ට එය ලබා ගැනීමේදී ඇප සුරැකුම් ලෙස භාවිතා කළ හැකි වීම.
- රජයේ සුරැකුම්පත්වල කරන ආයෝජනයේ අවදානම ඉතා අඩු මට්ටමක පැවතීම හා ඉහළ ද්‍රවශීලතාවක් පැවතීම.
- කොටස් විකිණීමෙන් හිමි වන ප්‍රාග්ධන ලාභ බදුවලින් නිදහස් වීම.
- කොටස් අවශ්‍ය වීමට.
- ක කොටස් වෙළඳපොළේ විකිණීමට හැකි වීම නිසා ඉක්මනින් මුදල් බවට පත් කළ හැකි වීම හා කොටස් ඉහළ ද්‍රවශීලතාවයකින් යුතු වීම.
- ප්‍රසාද නිකුත්වලට හිමිකම් ලැබීම.

කොළඹ කොටස් හුවමාරුවෙහි කාර්ය සාධනය මැනීම සඳහා යොදා ගන්නා මිල දර්ශක

කොටස් වෙළඳපොළක ගනුදෙනු ක්‍රියාකාරී ද? නැද්ද? යන්න විග්‍රහ කිරීම සඳහා පොදු සංඛේත දර්ශක රැසක් ලෝකයේ භාවිතා වේ

- 1 සියලු කොටස් මිල දර්ශකය. (ASPI) All Share price index
- 2 S @ P ශ්‍රී ලංකා 20 දර්ශකය (S @ P SL 20 Index)
- 3 මුළු ප්‍රතිලාභ දර්ශකය. (TRI) Total Return Index

-කොළඹ කොටස් හුවමාරුවේ ලැයිස්තුගත කළ සමාගම් සියල්ලේම ඡන්ද බලය හිමි සාමාන්‍ය කොටස්වල මිල ගණන්හි ඇති වන උච්චාවචන පෙන්නුම් කරන දර්ශකය සියලු කොටස් මිල දර්ශකයයි

මෙම දර්ශකය සඳහා සැකසීමේදී 1985 වසර පාදක වර්ෂය ලෙස යොදා ගන්නා අතර පාදක දර්ශක අගය 100 ලෙස යොදා ගනී

සියළු කොටස් මිල දර්ශකය පහත පරිදි ගණනය කරයි

සියළු කොටස් මිල දර්ශකය = සියුළු ලැයිස්තුගත සමාගම්වල වර්තමාන

වෙළඳපොළ ප්‍රාග්ධනීකරණය

*

100

පදනම් වර්ෂයේ වෙළඳපොළ ප්‍රාග්ධනීකරණය

- කොළඹ ව්‍යාපාර වස්තු හුවමාරුවේ විශාලතම සහ වඩාත් ද්‍රවශීල සමාගම් 20 ක මිල ගණන්වල වෙනස් වීම මැනීම සඳහා ගණනය කරනු ලබන දර්ශකය s @ p ශ්‍රී ලංකා 20 මිල දර්ශකය ලෙස හැඳින්වේ
- වෙළඳපොළ ප්‍රාග්ධනීකරණය
- ද්‍රවශීලතාවය
- මූල්‍ය ශක්‍යතාවය යන සාධක අනුව ඉහත සමාගම් 20 තෝරා ගනී.

- මෙම දර්ශකය සකස් කිරීමේදී 2004.12.17 ලෙසත් පාදක දර්ශකය අගය 1000 ලෙසත් යොදා ගනී.

s @ p ශ්‍රී ලංකා 20 මිල දර්ශකය පහත පරිදි ගණනය කරයි

- s @ p ශ්‍රී ලංකා 20

මිල දර්ශකය = තෝරා ගත් සමාගම් 20 හි

වර්තමාන ප්‍රාග්ධනීකරණය * 100

තෝරාගත් සමාගම් 20 හි

පාදක දිනයේ වෙළඳපොළ ප්‍රාග්ධනීකරණය

- ඉහත දර්ශක වලට අමතරව මුළු ප්‍රතිලාභ දර්ශකද දෛනිකව සකස් කරයි මෙය 2004 වර්ෂයේ හඳුන්වා දුන් අතර මෙය කොටස් මිල වෙනස් වීම සහ ලාභාංශ ආදායම යන සාධක දෙකම සැලකිල්ලට ගනිමින් සකස් කරයි

- සියලු කොටස් මිල දර්ශකය මුළු ප්‍රතිලාභ යන පදනම යටතේ ගණනය කළ විට සියලු කොටස් මුළු ප්‍රතිලාභ දර්ශකය (ASTRI) ලෙස ද S @ P ශ්‍රී ලංකා 20 මිල දර්ශකය මුළු ප්‍රතිලාභ යටතේ ගණනය කළ විට s @ p ශ්‍රී ලංකා 20 මුළු ප්‍රතිලාභ දර්ශකය (s@PTRI) ලෙස ද හඳුන්වයි.

කොටස් වෙළඳපොළ මිල දර්ශකවල වැදගත්කම

- ආර්ථික ක්‍රියාකාරීත්වය පිළිබඳව යම් අවබෝධයක් ලැබිය හැකි වීම
- ආර්ථිකයෙහි සමාගම්වල ක්‍රියාකාරීත්වය පිළිබඳව යම් අවබෝධයක් ලැබිය හැකි වීම
- වෙනත් රටවල කොටස් වෙළඳපොළ තත්වයක් සමඟ සංසන්දනය කළ හැකි වීම
- ආයෝජන තීරණ ගැනීමේදී ආධාර කර ගත හැකි වීම

END